




Sabiex nibqghu niftakru... *Anton Agius (1933-2005)*

President tal-Banda bejn l-2003 u l-2005



Toni, kif hekk dejjem konna sa minn tfulitu nsibuh u mlaqqam 'tal-Kule' jew ahjar 'tas-Sangristan', kien iben Frangisk Agius u Angela nee' Mejlak.

Frangisk Agius, sangristan kien missier ta' familja kbira u Toni kien itieni wiehed fost l-ahwa subien. Toni fi tfulitu ma tantx għex hajja komda. Minkejja li missieru kien raġel nadif u biezel bil-hlas ta' dak iż-żmien ta' sangristan u bid-daqq tal-orgni biss u b'familja hekk numeruża nistgħu nissupponu kif kienu jgħixu minkejja li l-hajja kienet irhisa.


Bħal tant familji ohra l-familja Agius kient familja eżemplari u fl-istess ħin hawtiela. Frangisk missieru barra x-xogħol ta' sangristan kien isewwi xi sigġu, u jdawwar xi nkwadru. Uliedu bniet kont tarahom jahdmu l-ganċ. Toni sa minn ċkunitu kien hawtiel u konna narawh daqqa jahdem ta' barbier ma' Mabbli Cauchi, daqqa ma' ta' Caruana fix-Xatt isewwi xi dgħajsa eċċ.

Kif naraw mill-mudelli tal-knejjes li Toni għamel, maħduma hekk preċiżi bl-injam u mhux issigati tat-triplajn u mfassla fuq tant ritratti li kien iżomm hdejh u b'għodda tant fini, li xi drabi kien johloq hu stess, qanqal l-ammirazzjoni ankè tal-mibki ex-President tar-Repubblika Gwido de Marco u ta' tant ohrajn. L-istess dehra li ta lit-terrazzin quddiem il-kumpless

tal-Kazin tal-Banda San Ġuzepp tixhed l-intelliġenza tiegħu. Kien bniedem li jara b'għajnejh kien żgur kapaci jagħmlu b'idejh.

Wiehed li kien jiffrekwenta l-garaxx tiegħu, kien jinnota tant oġġetti maħduma minnu u tant ċertifikati mwahhla mal-hitan, ċertifikati li kienu jqanqlu kurżità dwar il-passat ta' dan il-bniedem Għajnselmiż. Izda hekk kif Għajnsielem kien beda jiskopri aktar dwar dan il-karattru umli u gentlom u hekk kif il-Banda San Ġuzepp bdiet tgawdi mit-talenti tiegħu, Toni gie mahkum minn marda terminali li hu aċċetta bl-ikbar rassenjazzjoni. Għaldaqstant, il-passat ta' Toni għadu għalina xi ftit misterjuż, għajr għal ftit informazzjoni magħrufa mill-hbieb tiegħu li għadhom mimlija bl-ghomor.

B'xorti tajba Fr. Joe Cardona, kien għadda lill-mibki Dun Karm Cassar, faxxiklu min-Nadur tal-fuljett 'Il-Luminarja' fejn kien hemm intervista qasira li kien għamel Toni Agius lill-Kan. Ġuzeppi Cauchi. F'din l-intervista, Toni jispijega –




"meta kont l-Amerika jien kont impjegat mal-Board of Education City of New York' għal sittax-il sena shaħ. Kont ukoll fil-'N.Y. Custodian Engineer u attendejt ukoll skejjel ta' engineering. Sakemm hdimt l-ewwel mudell, jgħifieri dak tal-knisja ta' Għajnsielem, (kompli Toni) hadt ċerta esperjenza. Kif taf inti meta ġejt id-dar tiegħi rajt diversi oġġetti maħdumin minni, dawn kollha għenuni biex nidhol għal din il-biċċa xogħol li kienet irnexxietli hafna"

Anton Agius daħal għal diversi wirjiet u rebah diversi trofej. Hu għamel ukoll xbieha tal-inkwadru tal-Madonna ta' Pinu maħdum bl-anġli b'kollox minn xi kompożizzjoni li vvinta hu stess li għadha tidher ġol-ħġieg fil-faccata tad-dar tiegħu fi Triq Bengħazi.



It-telfa ta' Toni Agius lura f' April 2005, kienet telfa ghal Ghawdex, Ghajnsielem izda fuq kollox għall-Banda San Ġuzepp, li tagħha huwa kien il-President. Il-Banda sfat iltiema u m'caħħda mit-talenti rikonoxxuti ta' Toni u minn tant proġetti li kellu f' mohħu. Kif kien mitlub, il-Banda San Ġuzepp kienet akkumpanjat il-korteo funebri u sellmet lill-President tagħha għall-aħħar darba.



Xieraq ingibu t-tislina li kienet kitbet Karmena Attard min-Nadur fl-okkażjoni tal-funeral tiegħu:

*Toni hallejtna hekk malajr
Kont int għadek attiv fostna
Il-Mulej ried isejjahlek
Ilqa' din it-tislina tagħna.*

*Martek Ċensa u tlett uliedek
Charlie mill-bogħod fl-Awstralja
Frankie u John qegħdin l-Amerika
Għal qalbek kienet il-familja.*

*Sengħa kellek tant sabiħa
Tal-knejjes tagħmel il-mudelli
Tan-Nadur t'Ghajnsielem u Ta' Pinu
B'għozza fostna dawn ser thalli*

*President int kont tal-Banda
Thobb hafna lil Ta' Loretu
Nannu ta' Zachary, Samuel, Matthew u Julia
Bil-qalb tislina lilek jagħtu*

Għalkemm għadda iż-żmien mit-telfa ta' dan il-President tal-Banda, il-preżenza ta' Toni Agius kienet għadha tinħass sew fil-Kazin tal-Banda, permezz tal-mudell tal-Knisja Arċipretali li hu kien irregala lill-Kazin, lejn l-aħħar tas-snin disghin. Kienu hafna dawk li baqghu imsaħhra b' din l-opra tal-arti. Dawn jinkludu l-ex Presidenti tar-Repubblika Gwido De Marco, Eddie Fenech Adami u Marie Louise Coleiro Preca, il-Prim Ministru Joseph Muscat, l-ex Kap tal-Oppożizzjoni Simon Busuttil, diversi Ministri, Segretarji Parlamentari u Deputati miż-żewġ naħat tal-Kamra u personagġi distinti. Niftakru b'għozza l-kliem sabiħ li kien għadda Monsinjur Giovanni Tonucci, Arcisqof u Delegat Pontifiċju ta' Loreto, huwa u jammira dan il-mudell waqt iżjara li għamel fil-kazin fil-festa tal-2014.

Dan l-aħħar, minħabba diversi xogħolijiet li saru fil-kazin, b' mod partikolari fis-Sala tal-Kumitati fejn originarjament kien qed jinżamm dan il-mudell, naqas l-isparju fejn din l-opra tkun esebita b' mod xieraq. Sadanittant il-Parroċċa bdiet taħdem fuq il-proġett tal-orgni u t-tkabbir tas-sangristiji. Għaldaqstant, l-Kumitat haseb li jirregala din l-opra lill-Parroċċa, sabiex tibqa' għall-wiri tal-pubbliku fil-knisja arċipretali tagħna. L-Arċipriet Dun Frankie Bajada laqa' s-suggeriment tad-Direttur tal-Kazin Pawlu Azzopardi u dan il-mudell ġie trasferit għall-Knisja u illum jinsab għall-wiri hdejn l-artal tal-Madonna ta' Loreto (in-naħa ta' fejn jintrama l-Artal tar-Repożizzjoni). B'hekk illum il-Knisja Arċipretali tagħna tinghaqad ma' diversi knejjes u bażilici fl-Ewropa li jesponu mudelli tal-istess knejjes għall-wiri tal-viżitaturi.

